

## سچ زیادہ دیر تک چھپایا نہیں جاسکتا

ارشاد احمد حقانی

(کالم نگار روزنامہ جنگ)

سچ جچ ہوتا ہے اور خواہ اس کو سچ کرنے اور دبانے کی جتنی بھی کوشش کی جائے، کبھی نہ کبھی اس کا اعتراف سب کو کرنا پڑ جاتا ہے، پاکستان دہشت گردی کے خلاف مبینہ جنگ میں امریکہ اور اس کے اتحادیوں کا ساتھ دے رہا ہے اور یہی وجہ ہے کہ مغربی حکومتیں کبھی کھل کر پاکستان کی غیر جمہوری فوجی حکومت پر تنقید نہیں کرتیں، زیادہ سے زیادہ ان کا مطالبہ آزاد انکیشن کے انعقاد تک محدود رہتا ہے، لیکن یہ مطالبہ بھی صرف زبان کی حد تک کیا جاتا ہے، ان کا عمل اس بات کی شہادت نہیں دیتا کہ وہ دل سے پاکستان میں جمہوریت کے حامی ہیں، تاہم آج کی دنیا میں ایسے بہت سے ادارے موجود ہیں جو تمام تحفظات اور محدود مفادات کو ایک طرف رکھتے ہوئے پورا سچ بیان کر دیتے ہیں۔

پاکستان میں اس وقت صدر مشرف کی حکومت کے خلاف رائے عامہ اس طرح متحد نظر آتی ہے کہ ماضی میں اس کی کم ہی مثالیں ملتی ہیں، ایک طرف مفتی اعظم پاکستان جنرل پرویز مشرف سے اپنی روش تبدیل کرنے کا مطالبہ کر رہے ہیں تو دوسری طرف نیویارک میں ہیومن رائٹس واچ نے مغربی حکومتوں پر تنقید کی ہے کہ انہوں نے اپنے مفادات کی خاطر پاکستان میں غیر جمہوری اقدامات نظر انداز کئے۔

مفتی اعظم پاکستان اور جامعہ دارالعلوم کراچی کے مہتمم مفتی محمد رفیع عثمانی نے کہا ہے کہ ملک بھر سے تعلق رکھنے والے تمام مکاتب فکر کے علماء اس بات پر متفق ہو چکے ہیں کہ صدر پرویز مشرف فوری طور پر استعفیٰ دے کر ملک و قوم پر رحم کریں اور فوری مستعفی ہوں۔ آئین سے ماوراجن اقدامات کے تحت انہوں نے صدر کا عہدہ حاصل کیا ہے، وہ کبھی ملک میں دیر پا استحکام پیدا نہیں کر سکتے اور انہیں جلد یا بدیر یہ عہدہ چھوڑنا ہوگا۔ مفتی اعظم نے کہا کہ حکمرانوں کے جرائم ناقابل معافی، قبیح اور بھیانک ہیں، جنہوں نے پوری قوم کو ایک بندگی میں لاکھڑا کیا ہے۔

انہوں نے انکشاف کیا کہ لال مسجد کے معاملے میں رات کے ۲ بجے معاہدہ ہو چکا تھا اور میں نے خود شرائط پر دستخط کر دیئے تھے، جن کی روشنی میں یہ طے کیا گیا تھا کہ عبدالرشید غازی اور دیگر طلبہ و طالبات کو ان کے گھروں میں پہنچا دیا جائے گا، تاہم ایوان صدر سے اچانک فیصلہ تبدیل ہوا اور مسجد و مدر سے میں موجود طلبہ و طالبات

کو جلا کر بھسم کر دیا گیا۔ انہوں نے کہا کہ ملک میں جاری خود کش حملے گو کہ غیر شرعی اور حرام ہیں مگر درحقیقت یہ حکمرانوں کی ان پالیسیوں کا رد عمل ہیں جو دہشت گردی کے خلاف جنگ کے نام پر اپنے ہی کلمہ گو بھائیوں پر ظلم و ستم پر مبنی ہیں۔ انہوں نے کہا کہ جامعہ حفصہ کی بیشتر طالبات منہ، دزیرستان، باجوڑ، سوات اور دیگر قبائلی علاقوں سے تعلق رکھتی تھیں تو پھر یہ کیسے تصور کر لیا جائے کہ ان بچیوں نے اپنے اوپر ڈھائے گئے مظالم کو باپ اور بھائی کے سامنے بیان کیا ہو اور ان کا خون نہ کھول اٹھا ہو۔ انہوں نے کہا کہ یہ تمام حملے انتقامی کارروائیاں ہیں، جنہیں بلاوجہ دین اور اسلام سے نتھی کیا جا رہا ہے۔ انہوں نے کہا کہ علماء کا تعلق کسی سیاسی جماعت سے ہے اور نہ ہمارا کوئی سیاسی ایجنڈا ہے، لیکن موجودہ تہہ در تہہ مجرانوں کے حل کے لئے ہماری دیانت دارانہ رائے یہ ہے کہ عدلیہ کو آئین کے تقاضوں کے مطابق بحال کر کے صدر پرویز مشرف ملک و ملت کی خاطر مستعفی ہو جائیں۔

مفتی رفیع عثمانی نے صدر مملکت کو مشورہ دیا کہ وہ اگر رضا کارانہ طور پر ملک و ملت کی خاطر یہ اقدام کریں تو یہ ایک طرف ان کے وقار کو بلند کرنے کا ذریعہ بنے گا، تو دوسری جانب ملک سیاسی بحران سے نکل کر مڑی پر آجائے گا۔ انہوں نے مزید کہا کہ صدر پرویز مشرف جنہیں شدت پسند اور انتہا پسند کہتے ہیں ان کو امریکی آنکھ سے دیکھنے کی بجائے پاکستانی آنکھ سے دیکھنے کی کوشش کریں اور یاد رکھیں کہ پاکستان کی سول آبادی پر ہونے والے فوجی آپریشن اس کا حل نہیں۔

ادھر عالمی حقوق کی تنظیم ہیومن رائٹس واچ نے بھی پاکستان کی صورت حال پر متوازن اور صداقت پر مبنی ایک تجزیہ جاری کیا ہے جس میں کہا گیا ہے کہ مغربی طاقتوں نے دہشت گردی کے خلاف، جنگ میں حمایت کے باعث، اپنے مفادات کی خاطر پاکستان میں صدر پرویز مشرف کی حکومت کے غیر جمہوری اقدامات اور حقوق کی پامالی کے واقعات کو نظر انداز کر دیا ہے یہ الٹرا ریپٹن الا تو امی تنظیم ہیومن رائٹس واچ کی جانب سے سالانہ رپورٹ میں عائد کیا گیا ہے، رپورٹ میں مزید کہا گیا ہے کہ صدر مشرف نے اپنے صدارتی انتخاب کی قانونی حیثیت بارے سپریم کورٹ کی رولنگ سے چھٹکارا حاصل کرنے کے لئے نومبر میں ایمر جنسی نافذ کی اور عدلیہ کی آزادی کے لئے جاری تحریک کو کچل دیا، جزاروں و کلاء اور سیاسی مخالفین کو ۲۰۰۷ء میں من مانی کرتے ہوئے حراست میں لیا گیا، ملک کے زیادہ تر سینئر ججوں کو برطرف کر دیا گیا جب کہ میڈیا پر سخت پابندیاں عائد کی گئیں، برطانیہ، امریکہ اور یورپی یونین نے اپنے بیانات میں صدر مشرف پر زور دیا کہ وہ ہنگامی حالت ختم کریں اور زیر حراست افراد کو رہا کر کے آزاد اور منصفانہ انتخابات کا انعقاد کرائیں تاہم ان ممالک کے قول و فعل میں تضاد تھا، اور یہ رپورٹ تحریر کئے جانے تک تینوں مغربی طاقتیں مشرف حکومت کو خطیر فوجی اور اقتصادی امداد جاری رکھے ہوئے ہیں، رپورٹ میں ہش انتظامیہ کو ہدف

تقید بناتے ہوئے کہا گیا ہے کہ امریکی صدر پاکستان میں حقوق کی صورت حال میں بہتری اور برطرف کئے گئے چیف جسٹس کی بحالی کے لئے دباؤ ڈالنے میں ناکام رہے، گزشتہ چند سالوں سے دہشت گردی کے خلاف جنگ میں تعاون کے باعث امریکہ نے پاکستان کی صورت حال پر تقید کی بجائے خاموشی اختیار کر رکھی ہے، صدر مشرف نے ایمر جنسی کے دوران اٹھائے گئے اقدامات کے تحت میڈیا کو دبا دیا گیا فوج کو، شہریوں کو حراست میں رکھنے اور مقدمہ چلانے، جب کہ عدالتوں کو دکلاء کے لائنس منسوخ کرنے کا اختیار دے دیا گیا، ہیومن رائٹس واچ نے صدر مشرف کے بطور صدر دوبارہ انتخاب اور ایمر جنسی کے بعد بنائی گئی سپریم کورٹ سے اس کی منظوری کو بھی مسترد کرتے ہوئے کہا ہے کہ اگرچہ صدر مشرف سوئیلین حکومت کے تشکیل کا دعویٰ کر رہے ہیں تاہم ان کے دوبارہ انتخاب کو غیر قانونی تصور کیا گیا اور ملک ابھی تک موثر فوجی کنٹرول میں ہے، میڈیا کے بعض دفاتر پر حملے کے علاوہ ملکی و بین الاقوامی میڈیا کے لئے کام کرنے والے رپورٹروں کو حراست اور تشدد کا نشانہ بنایا گیا، دہشت گردی کے خلاف جاری جنگ کے ساتھ ساتھ انسانی حقوق کی سنگین خلاف ورزیوں کا سلسلہ جاری ہے، خاص طور پر افغانستان سے ملحقہ قبائلی علاقوں میں صورت حال سنگین ہے، گروپ نے مزید کہا ہے کہ اس نے غیر قانونی حراستوں اور تشدد کے متعدد واقعات کو دستاویزی شکل دی تھی، جب چیف جسٹس کو برطرف کیا گیا، وہ ان ہی واقعات کی تحقیقات کر رہے تھے تاہم رپورٹ میں اسلامی عسکریت پسندوں کو بھی پر تشدد حملوں اور قتل جیسے سنگین جرائم کرنے کا ذمہ دار ٹھہرایا گیا ہے۔

اس وقت حالت یہ ہے کہ لاتعداد ادارے اور شخصیات صدر مشرف کی حکومت سے مطالبہ کر رہے ہیں کہ پاکستان کے حالات کی اصلاح کے لئے خود پاکستانی حکومت بھی اپنے رویے میں تبدیلی کرے اور مغربی طاقتیں بھی اپنے محدود مفادات کو پیش نظر رکھنے کی بجائے پاکستان میں جمہوریت کے مفاد کے لئے اپنا کردار ادا کریں۔

☆☆.....☆☆

## جبر و استبداد کے واقعات کس وقت رونما ہوتے ہیں؟

تاریخ شاہد ہے کہ اس دنیا میں جبر و استبداد اور ظلم و ستم کے واقعات اسی وقت وجود میں آتے ہیں جب انسان اپنی حقیقت کو فراموش کر کے اپنے خالق سے رشتہ توڑ لیتا ہے، اور اللہ تعالیٰ کی دی ہوئی نعمتوں کو خالص اپنی قوت بازو کا کرشمہ قرار دے کر اپنے آپ ہی کو سب کچھ سمجھ بیٹھتا ہے، لیکن جو شخص قدم قدم پر اللہ کا نام لے کر یہ اعتراف کر رہا ہو کہ میرا ہر کام میرے مالک و خالق کا مہیون منت ہے اس کے دل پر غرور و تکبر کی سیاہی کا کوئی دھبہ نہیں پڑتا، اور وہ دوسری مخلوق خدا کے ساتھ بھی کبھی ظلم و تشدد کا روادار نہیں ہو سکتا۔

(ماخوذ از ذکر و فکر، ص: ۱۶، مولانا مفتی محمد تقی عثمانی)